

مولانا نور الحسن راشد کاندھلوی

مدیر سہ ماہی "حوال و آثار"، کاندھلہ، اندریا۔

بھائی محمود

ماہنامہ الشریعہ گوجرانوالہ، پاکستان کے مدیر مکرم، مولانا عمار خان ناصر صاحب کا ارشاد ہے کہ رقم سطور، مجلہ الشریعہ کے پروفیسر محمود عازی نمبر کے لیے کچھ لکھ کر پیش کرے۔ میں اس محترم فرمائش کی تکمیل کرنا چاہتا ہوں مگر حیران ہوں کہ کیا لکھوں:

چکونہ حرف زخم دل کجا، دماغ کجا

مگر بہر صورت کچھ نہ کچھ حاضر کرنا ہے، اس لیے چل مرے خامے۔ اسم اللہ!

محمود عازی صاحب برصغیر ہند کے نامور و ممتاز فاضل، عالم، دانشور، مصنف و مترجم، بین الاقوامی اسلامی یونیورسٹی اسلام آباد کے وائس چانسلر [شیخ الجامعہ]، پاکستان کی عدالت عالیہ کی شریعت نجح کے سینئر جج، مذہبی امور اور حج کے لیے حکومت پاکستان کے وفاقی مرکزی وزیر، پاکستان کے متعدد سربراہان حکومت کے مشیر و معتمد، پیچاسوں قوی اور بین الاقوامی کانفرنسوں اور سینیاروں میں ممتاز مبصر و مقالہ نگار، پیش چھتیں کتابوں کے مصنف اور مختلف کتابوں کے عربی، اردو، انگریزی مترجم، یعنی اکثر علمی کمالات سے پوری طرح بہرہ و روا در دنیا وی مناصب و اعزازات میں بلند سے بلند مرتبہ پر فائز! مگر ہم اہل خاندان خصوصاً کاندھلہ میں مقیم رشتہ داروں کو نہ ان میں سے اکثر عہدوں اور مناصب کا علم اور نہ ان کا ان سے وابستہ معاملات، منافع و مباحثت سے کچھ واسطہ۔ ہم سب کے لیے محمود عازی صاحب نہ جسٹس صاحب تھے، نشیخ الجامعہ، نہ وزیر بادیہ اور صدر پاکستان کے مشیر و معتمد۔ ہم سب خصوصاً رقم سطور اور قریبی عزیزوں کی زبانوں پر وہ صرف بھائی محمود تھے۔ ہمیشہ اسی نام سے پکارے گئے اور بھائی محمود بھی ہم سب اہل خاندان سے صرف اور صرف اسی رشتے سے ملے۔ نہ ان پر کسی مقام و مرتبہ اور عہدہ و منصب کا احساس واڑ نظر آیا، نہ اس کا تذکرہ ہوا۔ جب ملتے خوب ملتے، بے تکلفی سے، بلا کسی خیال کے۔ سب طرح کی اچھی بری با تین ہوتیں، عزیزوں رشتہ داروں کے احوال و کوائف کی بات ہوتی، واقعات جہاں کا دفتر کھلتا، تازہ علمی مباحثت اور کتابوں کی خبر ملتی اور ہر اک عنوان پر کچھ نہ کچھ تبادلہ خیال ہوتا۔ اس کی وجہ بھائی محمود کے مزاج کی

سادگی، کاندھلہ کے مشہور علمی دینی صدیقی خاندان سے ان کی نسبت اور زندگی کے ابتدائی چند سال کاندھلہ میں گزارنے کا اثر تھا جس کا بھائی محمود نے ہمیشہ بے حد خیال رکھا اور اس رشتہ تعلق کو پورے اہتمام سے، پورے احترام سے اور تو اتر کے ساتھ ہمیشہ بھایا۔

کم لوگوں کو معلوم ہوگا کہ بھائی محمود کا اگرچہ اصلی طن اور خاندانی سلسلہ تھانہ بھون کے ممتاز فاروقی خاندان سے ہے، مگر ان کے بچپن کا اکثر حصہ کاندھلہ میں گزارا۔ بھائی محمود کی والدہ محترمہ مددظہ بھانہ کاندھلہ کے معروف صدیقی خاندان کی مؤقر خاتون ہیں۔ بھائی محمود کے نانا حکیم قمر الحسن صاحب، راقم سطور کے والد ماجد مددظہ العالی کے بڑے بھائی [میرے تیا] تھے۔ اس پہلوکی بعض تفصیلات کے بغیر یہ گفتگو جمل و ناتمام رہے گی، اس لیے اس کے بعض گوشوں کا تذکرہ ضروری ہے۔

کاندھلہ کے اس خاندان کے ایک بابرکت فرد، مولوی روف الحسن صاحب کاندھلی تھے جو [شیخ المحدثین حضرت مولانا محمد زکریا کاندھلی کے والد ماجد] حضرت مولانا محمد بخشی اور مروج تبلیغ، حضرت مولانا محمد الیاس صاحب کاندھلی کے حقیقی ماموں بھی تھے۔ ان کا سلسلہ نسب یہ ہے:
 مولوی روف الحسن [وفات: ۱۳۶۲ھ-۱۹۴۵ء] بن مولانا ناصر الحسن صادق [م: ۱۳۱۵ھ-۱۸۹۸ء] بن مولانا نور الحسن [۱۲۸۵ھ-۱۸۲۸ء] بن مولانا ابو الحسن [م: ۱۲۶۱ھ-۱۸۵۳ء] بن حضرت مفتی الہی بخش کاندھلی [م: ۱۲۵۵ھ-۱۸۲۹ء] رحمہم اللہ“

مولوی روف الحسن صاحب کے پانچ فرزند ہوئے:

(۱) مولانا حکیم محمد الحسن صاحب [م: ۱۳۳۶ھ-۱۹۱۸ء]

(۲) مولانا احتشام الحسن صاحب، معروف مصنف اور حضرت مولانا محمد الیاس صاحب کے رفیق [م: ۱۳۹۱ھ-۱۹۷۱ء]

(۳) مولوی حکیم قمر الحسن صاحب فاضل، جامع طبیہ دہلی [م: ۸/شووال ۱۳۶۲ھ-۱۹۴۳ء]

(۴) مولانا اظہار الحسن صاحب، جو مولانا انعام الحسن صاحب کے دور میں اور اس کے بعد مرکز تبلیغ نظام الدین، دہلی کے عملاء سربراہ اور تبلیغ کے موجودہ ذمہدار مولوی محمد سعد صاحب کے نانا تھے۔ [م: ۱۳۱۷ھ-۱۹۹۶ء]

(۵) حضرت مولانا افتخار الحسن صاحب مدخلہ [جو راقم سطور کے والد ماجد ہیں] ولادت: الجمادی الاولی

۱۳۳۸ھ/۱۰ جنوری ۱۹۲۲ء

اور تین دختر:

الف: جویریہ خاتون، زوجہ حضرت مولانا محمد الیاس صاحب کاندھلی۔

ب: امت الدیان، زوج مولوی ظہیر الحسن صاحب کاندھلوی۔

ج: امت انتین، زوج اولی شیخ المدیث مولانا محمد ذکریا کاندھلوی۔

فرزندوں میں سے تیرے، حکیم قمر الحسن صاحب کے کوئی پسری اولاد نہیں تھی، دو بیٹیاں تھیں۔ بڑی کی شادی تھانہ بھون کے فاروقی خاندان میں مولانا محمد احمد صاحب تھانوی سے ہوئی۔ بھائی محمود کی والدہ محترمہ ہیں۔ دوسری بہن کا نکاح کاندھلہ کے ایک فاضل، مولوی حکیم خلیف الرحمن صاحب سے ہوا۔ وہ بھی ۱۹۷۴ء کے بعد پاکستان چلے گئے تھے۔ سنجھورہ، سندھ میں رہے۔ آخر میں سکھرا آگئے تھے، ان کے اہل خانہ ویں ہیں۔

مولانا محمد احمد کے دو بیٹے ہوئے: محمود احمد [ولادت: ۱۹۵۰ء] اور محمد [ولادت: ۱۹۵۳ء]۔ بھائی محمود نے زمانہ طالب علمی سے اپنے نام کے ساتھ غازی کا اضافہ کر لیا تھا اور چھوٹے بھائی کے نام کے ساتھ الغزالی کا لاحقہ استعمال ہوتا ہے، پروفیسر ڈاکٹر محمد الغزالی [دیریجڈ الدراستات الاسلامیۃ اسلام آباد] حفظہ اللہ۔

بھائی محمود کے والد محترم، دہلی میں پاکستان بائی کمیشن میں ملازم تھے، اس لیے ان کی والدہ اکثر اپنے میکے کاندھلہ رہتی تھیں۔ بیہن بھائی محمود کی نشوونما ہوئی اور بیہن قرآن کریم کی تعلیم کی ابتداء بھی ہوئی۔ بھائی محمود کی نانی صاحبہ کے مکان سے چند قدم کے فاصلہ پر، کاندھلہ کی جامع مسجد ہے۔ اس مسجد میں ایک پرانا مدرسہ تھا جس کو ۱۳۰۰ھ میں حضرت مولانا رشید احمد گنگوہی کی سرپرستی میں حضرت مولانا کے ایک شاگرد، مولانا حکیم صدیق احمد صاحب کاندھلوی نے قائم کیا تھا۔ یہ مدرسہ اس وقت تک خوب کامیاب اور متاخر کروائی دواں تھا۔ اس میں حفظ کے درجات بھی تھے، ناظرہ کے بھی اور متواترات تک عربی فارسی کی بھی عمدة تعلیم ہوتی تھی۔ اسی مدرسہ کے ایک معلم قرآن، حافظ عبد الغزیز صاحب تھے جو کاندھلہ سے متعلق گاؤں ہندرادی کے باشندے تھے مگر کاندھلہ آگئے تھے۔ درجہ حفظ و ناظرہ کے استاد تھے۔ بھائی محمود نے تعلیم کی ابتداء ان سے کی اور بہت کم عمری میں ایک پارہ ختم کر لیا تھا۔

سنہ ۱۹۵۳ء میں بھائی محمود کے والد محترم نے اور بہت سے عزیزو اقربا کے ساتھ پاکستان جانے کا ارادہ کر لیا اور اپنے وطن کو خیر باد کہتے ہوئے نئے وطن، نئی سرزی میں کے لیے روانہ ہو گئے۔ پاکستان پہنچ کر راچی میں قیام ہوا۔ کیونکہ دہلی میں مولوی محمد احمد صاحب پاکستان بائی کمیشن میں ملازم تھے، اس لیے کراچی میں سرکاری دفتر میں تقرر ہو گیا۔ کراچی میں قیام اور ملازمت کا انتظام ہوتے ہی بھائی محمود کی تعلیم کی طرف توجی کی۔ گھر کے قریب ایک مدرسہ تھا جس میں قاری و قاء اللہ صاحب پانی پتی سے [جو ہندوستان کی ایک معروف شخصیت مولانا القاء اللہ پانی پتی کے خاندان سے تعلق رکھتے تھے] کاندھلہ کے سلسلہ تعلیم کی تجدید ہوئی۔ ان سے اور اسی مکتب کے ایک اور استاد، حافظ نذیر احمد صاحب سے قرآن مجید حفظ مکمل کیا۔ حفظ نو عمری میں صرف نوسال کی عمر میں مکمل ہو گیا تھا۔

حفظ کے بعد دور کیا اور اس کے ساتھ ہی حضرت مولانا محمد یوسف بخاری کے مدرسہ میں عربی تعلیم کے لیے داخل

کر دیے گئے۔ مدرسہ مولانا بخاری میں چار سال تک پڑھا جس میں خود مولانا بخاری سے بھی تلمذ کی سعادت میسر آئی۔ اس کی صورت یہ ہوئی کہ بھائی محمود کے وہ استاذ جو اصول الشاشی پڑھار ہے تھے، کسی ملازمت پر تقریکی وجہ سے درمیان سال میں سعودی عرب چلے گئے تھے۔ اس وقت ان کے سبق مولانا بخاری نے پڑھائے تھے۔ اسی مدرسہ میں مولانا عبدالرشید نعیمانی سے بھی تلمذ ہوا اور مولانا عبد القدوس بہائمی سے بھی رابطہ رہا۔ مولانا بہائمی سے اگرچہ باضابطہ تلمذ و تعلیم تو نہیں ہوئی، لیکن کثیر استفادہ کا موقع ملا جو بعد میں بھی جاری رہا۔ بھائی محمود کو کچھ وقت مدرسہ شُدد و اللہ یار میں بھی گزارنے کا موقع ملا۔ یہاں حضرت مولانا ظفر احمد عثمانی اور حضرت مولانا بدر عالم میرٹھی کے درس میں بیٹھے کا موقع ملا۔ یہ سلسلہ چل ہی رہا تھا کہ پاکستان کا مرکزی دارالحکومت کراچی سے اسلام آباد منتقل ہونا شروع ہو گیا۔ سرکاری ملازم میں بھی آہستہ آہستہ کراچی سے اسلام آباد منتقل ہوتے رہے۔ انہی میں محمود صاحب کے والد محترم مولانا محمد احمد صاحب تھانوی بھی تھے۔ اس وقت سے اس گھرانہ کا قیام اسلام آباد میں ہوا جو آج تک اسی طرح ہے۔

بھائی محمود کی تعلیم کا سلسلہ ناتمام تھا، اس لیے ان کا اول پنڈی میں شیخ القرآن، مولانا غلام اللہ خاں صاحب کے مدرسہ میں داخلہ کرایا گیا۔ اس مدرسہ میں درس نظامی کی آخری کتابیں مکمل کیں اور دورہ حدیث پڑھا۔ مولانا غلام اللہ صاحب کے مدرسہ کے ایک بڑے استاذ حدیث، مولانا عبدالشکور کامل پوری [وفات: رب جمادی ۱۳۹۰ھ / ۲۷ نومبر ۱۹۷۱ء] (۱) سے سنن ابی داود اور موطا امام مالک پڑھیں۔ مولانا عبدالشکور صاحب، حضرت مولانا خلیل احمد نیٹھوی، حضرت علامہ انور شاہ شمسیری، حضرت مولانا محمد بیگی کاندھلوی اور حضرت مولانا عبدالرحمن کامل پوری رحمہم اللہ کے شاگرد تھے۔ بہت عمدہ درس دیتے تھے۔ اگرچہ حنفی تھے، مگر درس محدث شاہ کا محققانہ ہوتا تھا جس کی وجہ سے بعض حضرات کو یہ غلط فہمی ہو جاتی تھی کہ مولانا غیر مقلد یا اہل حدیث ہیں۔ مولانا حنفی تھے، لیکن محدث شاہ تحقیقات صاف بیان فرماتے تھے جس سے مولانا کے اہل حدیث ہونے کا شہرگز رہتا تھا۔ چونکہ اس مدرسہ کے اکثر طالب علم پٹھان یا صوبہ سرحد [موجودہ نام، پختونخواہ] وغیرہ کے تھے، اس لیے مولانا کامل پوری، پشتو میں درس دیتے تھے۔ چند دنوں کے بعد بھائی محمود نے گزارش کی کہ میں پشتو نہیں جانتا، اگر درس عربی میں ہو تو میرے لیے استفادہ کا زیادہ موقع ہے۔ مولانا عبدالشکور صاحب نے عزیز شاگرد کی رعایت فرماتے ہوئے عربی میں درس دینا شروع کر دیا۔ اس سے اگرچہ کئی طلبہ ناراض ہوئے اور کچھ بات چلی، مگر پھر سب مطمئن ہو گئے تھے، درس عربی میں ہوتا رہا۔ مولانا عبدالشکور کامل پوری، ۱۹۷۲ء سے پہلے مدرسہ مظاہر علوم میں مدرس تھے، حضرت مولانا خلیل احمد نیٹھوی کے بھی شاگرد تھے اور ان سے بھائی محمود کے والد صاحب اور نادنوں نے پڑھا تھا۔ بھائی محمود کو بھی ان سے پڑھنے کی سعادت ملی۔

یہ بات بھی قابل ذکر ہے کہ بھائی محمود نو عربی میں، اس وقت کے ایک بڑے مربی اور عارف حضرت شاہ

عبدالقدار صاحب رائے پوری سے بیعت ہو گئے تھے۔ مولانا کے والد، شیخ الحدیث مولانا محمد زکریا کی قیام گاہ (پچھے) سہارنپور میں، حضرت شاہ عبدالقدار صاحب سے بیعت ہو رہے تھے۔ حضرت شیخ نے بھائی محمود کو خاطب کر کے فرمایا: تو بھی بیعت ہو جا! تو بھائی محمود بھی حضرت رائے پوری سے باقاعدہ بیعت ہو گئے تھے۔ میں نے سناتے ہے کہ بھائی محمود کو، جو: ”یہاں کی شب تاریک میں قدیل رہبانی“ کی حیثیت بھی رکھتے تھے، پاکستان اور یورون پاکستان کے ایک سے زائد مشائخ طریقت سے اجازت و خلافت بھی حاصل تھی، مگر اس کی تفصیل معلوم نہیں۔

جب اس کا رخانہ ہستی میں ہماری آنکھیں کھلیں اور کچھ شعور پیدا ہوا، وہ عجیب اپنا سیت و محبت کا دور تھا۔ میں ملاقات، ایک دوسرے سے رابطہ تعلق رکھنے رشتے، عزیز داری بنانے کا دور تھا۔ گھر اگرچہ ماشاء اللہ سب کے علیحدہ علیحدہ اور خوب بڑے بڑے تھے، ہر طرح کی ہر چیز کی فراوانی تھی اور افراد بھی ماشاء اللہ کم نہیں تھے، مگر اپنی الگ حیثیت، علیحدہ گھروں اور ذرائع معاش کے باوصف، سب عزیز ایک دوسرے سے گویا جسم و جان سے پیوست تھے۔ ہر ایک دوسرے پر جان چھڑ کتا تھا، ہر وقت ایک دوسرے کے یہاں آنا جانا، ملاقات اور خیر و خبر جاری رہتی تھی جس کی وجہ سے سب ایک دوسرے کے لیے افراد خانہ کی حیثیت رکھتے تھے اور خاندان کے سب لوگ مل کر، ایک گھرانہ کی طرح رہتے تھے۔ اس وقت کی محبوتوں اور مخلصانہ روایطوں اور تعلقات کا آج کل کے ناپرسان احوال دور میں، اندازہ بھی نہیں کیا جاسکتا۔ گویا:

خواب تھا جو کچھ کہ دیکھا، جو نہ افسانہ تھا

انہی روابط و قرابت کی وجہ سے بھائی محمود کی والدہ صاحبہ ۱۹۶۵ء تک [جب ہندو پاکستان کے تعلقات زیادہ خراب نہیں ہوئے تھے اور آنے جانے کی ایسی پریشانی نہیں تھی] تقریباً ہر سال اپنی والدہ صاحبہ سے ملاقات کے لیے ہندوستان آتی تھیں، ہندوستان میں عموماً دو تین مہینہ قیام رہتا تھا۔ اس وقت بھائی محمود اپنی خاندانی مادر علمی، مدرسہ جامع مسجد کاندھلہ کے طالب علم بن جاتے تھے۔ قرآن شریف کی تعلیم و دروس کی بات ہو یا فارسی عربی درسیات کی، دونوں کے سبق کاندھلہ کے مدرسہ میں جاری رہتے تھے۔ اپنے پڑھانے والے بھی موجود تھے، اس لیے پڑھنے کا بھی ایک مزا تھا۔ اس دور میں اول استاد، حافظ عبد العزیز صاحب مرحوم کے علاوہ، مدرسہ کے عربی کے استادوں، مولانا عبدالجلیل صاحب بستوی اور مولانا زین الدین صاحب بستوی سے بھی تعلیم کا کچھ نہ کچھ سلسلہ جاری رہتا تھا اور پاکستان میں زیر درس کتابوں کے اس باقی کی تکمیل ہوتی ہوئی تھی۔ بھائی محمود، مولانا عبدالجلیل صاحب کی علمی صلاحیت اور طریقۂ تعلیم و درس کے مدراج تھے۔

اس وقت سے بھائی محمود سے جو واقفیت اور رابطہ بنا تھا، وہ بحمد اللہ، ملک بلکہ ملکوں کے فاصلوں، مناصب و مصروفیات، عہدہ و ترقیات کے باوجود بہیشہ اسی طرح رہا۔ مجھے اس اعتراف میں ذرا بھی تکلف و تأمل نہیں کہ

اگر چہ رشتہ میرابڑا تھا، مگر بھائی محمود عمر کے علاوہ، علم و کمال اور تحریر قلم سے رہنمائی اور علم آفرینی کے اس درجہ پر تھے کہ ہمارے جیسوں کا وہاں گزر بھی نہیں، مگر اس کے باوجود ہر طرح کی گفتگو ہوتی۔ علمی مباحث بھی چھڑتے، ارباب سیاست کا بھی ذکر آتا، ان پر کئی میتھے تصریحات بھی ہوتے، خصوصاً پاکستان کے اہل سیاست و اقتدار پر ان کی رائے سننے کی ہوتی تھی۔ کئی مرتبہ کئی شخصیات و معاملات میں ان کی رائے متعارف رائے اور نظریہ سے خاصی مختلف مگر سوچی بھی اور پیچتی ہوتی تھی۔ وہ اس اعتماد سے بات کرتے تھے اور اس کے ایسے گوشے سامنے لاتے تھے کہ دوسرا پہلو ثابت کرنا مشکل ہو جاتا تھا اور ہم ایسے افراد جو ان معاملات سے براہ راست وابستہ نہیں، بھائی محمود صاحب کو صاحب الہیت یادانے راز بھکر خاموش رہ جاتے تھے۔

بھائی محمود صاحب جب بھی ہندوستان آتے، کسی سینما میں، پروگرام میں، سرکاری مصروفیت سے، کاندھلہ کے لیے ضرور وقت کا لئے تھے۔ بعض مرتبہ تو موقع نہ ہونے کی وجہ سے آنا جانا ہی ہوتا تھا، بکشکل گھنٹہ ڈیزاین گھنٹہ قیام اور ملاقات رہتی، مگر آتے تھے اور اس کا اہتمام کرتے تھے۔ مجھے بھائی محمود کے کمالات و صفات میں یہ بات بہت پسند تھی کہ وہ اپنی بڑائی کے باوجود ہمیشہ خورد بن کر ملتے تھے۔ پوری زندگی انہوں نے اپنی کسی بات سے، طرز عمل سے بلکہ اشارہ سے بھی اس کا احساس نہیں ہونے دیا کہ وہ کس حیثیت و مقام کے شخص ہیں اور ان کی کسی منزلت ہے۔ یہی انداز خط و کتابت میں بھی تھا۔ میرا ہمیشہ تو نہیں، لیکن بھی بھی کسی فون پر رابطہ اور خط و کتابت رہتی تھی۔ پاکستان بار بار فون کرنا اور لمبی بات چیت تو خلاف احتیاط تھی، مگر جب وہ پاکستان سے باہر ہوتے تو کسی مرتبہ فون پر رابطہ ہو جاتا تھا، خصوصاً آخر میں جب قطر میں تھے، کئی مرتبہ گفتگو ہی اور بھی بھی تبادلہ خطوط بھی ہوتا تھا جس میں سے غالباً اٹھا رہے ہیں خط حفظ بھی ہیں۔ ان میں سے آخری دو خط یہاں پیش کیے جا رہے ہیں۔

میں نے مولانا نے روم [شیخ جلال الدین رومی]^۱ کے سات سوالہ جشن کے موقع پر مولانا روم پر ایک خاص شمارہ کا لئے کا ارادہ کیا تھا۔ اس کا اپنے مجلہ احوال و آثار میں اعلان بھی کر دیا تھا اور اس میں تعاون و مضامین کے لیے ہندو پاکستان کے بیسوں اہل علم کی خدمات میں عریضہ اور سوال نامہ بھی بھیج دیا تھا، مگر چھٹے سات کے علاوہ کسی نے خط کی بھی رسید نہیں دی، مضامین و رہنمائی کا تو کیا ذکر ہے، اس لیے وہ ارادہ عمل میں نہ آسکا۔ جن لوگوں نے حوصلہ افزاجو ابادت دیے اور بھرپور تعاون کا وعدہ کیا، ان میں سب سے پہلا نام بھائی محمود کا ہی ہے۔ بھائی محمود نے میرے خط کے جواب میں دو خط لکھے تھے۔ ان سے غازی صاحب کی وسعت نظر، قوت اخذ و استنباط اور سیلانی ذہن کا بھی اندازہ کیا جا سکتا ہے۔ خطوط ملاحظہ ہوں:

مکتوب اول:

حال کرم و محترم جناب مولانا نور الحسن راشد صاحب کاندھلوی دامت برکاتہم العالیہ

السلام علیکم ورحمة اللہ وبرکاتہ

گرامی نامہ مورخہ ۶ رصفر المظفر ۱۴۳۰ھ چند روز قبل اسلام آباد پر ملا۔ شاید آن محترم کے علم میں ہو کہ میں آج کل قطر میں مقیم ہوں۔ موسم گرم کی تعطیلات کے سلسلہ میں اگست کے وسط تک یہاں اسلام آباد میں رہوں گا۔ اس اطلاع سے ازحد خوشی ہوئی کہ مفتی الہی بخش اکیڈمی مولانا روم کی آٹھ سو سالہ پیدائش کی یادگار تقریبات کے موقع پر مشتوی پر ایک خصوصی شمارہ شائع کرنے کا پروگرام بنارہی ہے۔ اس کا راز تو آئی پروردگار چنیں کنند! میری طرف سے دلی مبارک قبول فرمائیے۔

میری ناچیز رائے میں مجوزہ مقالات و عنوانات کی فہرست میں، مندرجات مشتوی اور پیغام مشتوی پر مرید اضافہ کی ضرورت ہے۔ یہ اضافے درج ذیل خطوط پر ہو سکتے ہیں:

- (۱) مولانا روم اور تجدید فکر اسلامی
- (۲) مشتوی کا علم کلام
- (۳) اشعری اور ماتریدی کلام، مشتوی کی روشنی میں
- (۴) وحی و رسالت مشتوی کی روشنی میں
- (۵) پیر رومنی اور مرید بندی، ایک تقابلی مطالعہ
- (۶) احادیث مشتوی پر ایک نظر (اصول حدیث کی روشنی میں)
- (۷) مشتوی اور مکتوبات امام ربانی: تجدید و اصلاح
- (۸) مشتوی اور حدیقة الحقيقة: ایک تقابلی مطالعہ تصوف کے دو اہم مآخذ
- (۹) مولانا شیخ محمد اور مفتی الہی بخش کے تکملہ جات
- (۱۰) کلید مشتوی پر حاجی صاحب کی شرح مشتوی کے اثرات
- (۱۱) مشتوی اور حکمت شریعت
- (۱۲) مشتوی اور مسئلہ وحدۃ الوجود
- (۱۳) مشتوی کا تصور تعلیم و تربیت
- (۱۴) مشتوی میں تفسیر قرآن کا اسلوب
- (۱۵) حکایات مشتوی کے مآخذ

سردست یہ چند ممکنہ عنوانات ذہن میں آ رہے ہیں۔ مشتوی سامنے ہو تو اور بہت سے عنوانات تجویز کے جاسکتے ہیں۔ اگر آپ پسند فرمائیں تو میں عنوان ۱۴۳۰ھ میں کسی ایک پر خامہ فرمائی کر سکتا ہوں۔

حضرت جد عکرم و محترم مدظلہ العالی کی خدمت میں سلام نیاز اور دیگر اعززہ کو سلام و دعا۔

والسلام
نیاز مند محمد احمد غازی
کار جو لائی ۲۰۰۹ء

مکتوب دوم:

حال مخدوم و معظم جناب مولا نور الحسن راشد صاحب کا محلوی
السلام علیکم و رحمۃ اللہ و برکاتہ

امید ہے کہ مزاج گرامی تجیر ہوں گے!

کل پرسوں ایک عربی مدرسہ اسال خدمت کیا تھا، ملاحظہ سے گزر ہو گا۔ رات مشنوی پر ایک سرسری نظر ڈالی تو بعض
نئے موضوعات ذہن میں آئے جو خدمت عالی میں پیش ہیں:

- (۱) مولانا کا فلسفہ اخلاق
 - (۲) مکار م اخلاق: مشنوی کی روشنی میں
 - (۳) رذائل اخلاق: مشنوی کی روشنی میں
 - (۴) مولانا کی تنقید یہودیت
 - (۵) مشنوی کا تصور جہاد
 - (۶) مشنوی اور مجہرات بندی مشنوی کی روشنی میں
 - (۷) محبہ اور نبیاء [و ان شئت قلت]
 - (۸) مقصود اور مقام و لایت مولانا کی نظر میں
 - (۹) مولانا کا اسلوب نعت گوئی
 - (۱۰) مولانا کا اسلوب تفسیر
 - (۱۱) مشنوی اور فلسفہ یونان پر نقد
 - (۱۲) کشاکش عقل و دل، مشنوی کی روشنی میں
 - (۱۳) مولانا کا تصور دمت و حیات
 - (۱۴) مسئلہ جبر و قدر اور مشنوی
 - (۱۵) نفس انسانی اور اس کے مدارج
 - (۱۶) مشنوی کے مذہبی استغفارے اور ان کی معنویت
 - (۱۷) آتش و غلیل کا استغفارہ، رومی اور اقبال
کے کلام میں
 - (۱۸) مشنوی کی باطنی تفسیریں: ایک تنقیدی مطالعہ
 - (۱۹) ”ہست قرآن در زبان پہلوی“
 - (۲۰) مولانا
- نیازمند: محمود عازی
۹ جولائی ۲۰۰۹ء
- کوئی موقع ہو گا تو ان شاء اللہ بعض چیزیں اور پیش کی جائیں گی۔